

# وِزَن کم کرنے کا طریقہ

[www.sirat-e-mustaqeem.com](http://www.sirat-e-mustaqeem.com)



- 9 • کیا بیضہ کر کام کرنے سے موٹا پا آتا ہے؟ 2 • ڈبلا اور کم خور بندہ اللہ کو پسند ہے
- 11 • روزانہ پون گھنٹہ پیڈل چلے 3 • وِزَن دار شخص کا مذاق اڑانا حرام ہے
- 13 • وِزَن کم کرنے کیلئے کدو شریف پکانے کا طریقہ 7 • زیادہ کھانے سے ہونے والی گناہوں کی بیماریاں
- 15 • کھا کر فوراً سو جانے کے نقصانات 8 • موٹا پاموت کا سبب بن سکتا ہے!

مکتبۃ المدینہ  
(دعوتِ اسلامی)  
SC1266

شیخ طریقت، امیر اہلسنت، بانی دعوتِ اسلامی، حضرت علامہ مولانا ابوالہلال  
محمد الیاس عطار قادری رَضَوِی

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## وزن کم کرنے کا طریقہ

### دُرود شریف کی فضیلت

رسولِ نذیر، سراجِ منیر، محبوبِ ربِّ قدیر صَلَّی اللہُ تَعَالٰی عَلَیْہِ وَاٰلِہٖ وَسَلَّم کا

فرمانِ دلپذیر ہے: ذِکْرِ الٰہی کی کثرت کرنا اور مجھ پر دُرودِ پاک پڑھنا فقر (یعنی تنگدستی) کو

دُور کرتا ہے۔ (الْقَوْلُ الْبَدِيع ص ۲۷۳، معرفة الصحابة لابی نعیم ج ۲ ص ۵۲۰)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

جو کوئی وزن کم کرنے کی نیت کرے اُس کیلئے سب سے بڑی رُکاوَت

”کھاؤں کھاؤں“ کا وظیفہ پڑھنے والا نفس ہے جو کہ کمزوری وغیرہ کے جھوٹے

دُراوے دیتا رہتا ہے اور رہا کھانے پینے کا شوقین بندہ! تو وہ بھی پھر مَن بھاتا

”دُراوا“ پا کر خوب کھاتا، بدن بڑھاتا اور انجامِ کار طرح طرح کے امراض

میں پھنستا چلا جاتا ہے۔ لہذا مدنی التجا ہے کہ آپ کا وزن زیادہ ہے تو عبادت پر

قوت حاصل کرنے کی نیت سے کم کرنے کا سنجیدگی سے ذہن بنائیے اور اس پر

مدد حاصل کرنے کیلئے ابتداءً چند روایتیں وغیرہ پڑھئے تاکہ عزم میں پختگی آئے،

فرمانِ مصطفیٰ صَلَّی اللہ تعالیٰ علیہ والہ وسلم: جس نے مجھ پر ایک بار رُوِ پاک پڑھا اللہ عَزَّوَجَلَّ اُس پر دس رحمتیں بھیجتا ہے۔ (مسلم)

جب ذہن بن جائے کہ مجھے دنیا و آخرت کی بہتریاں پانے کیلئے وزن مُعتَدِل (Normal) کرنا ہی کرنا ہے تو اللہ عَزَّوَجَلَّ سے بھلائی کی توفیق طلب کرتے ہوئے مزید آگے کی سطور پڑھئے۔ (وزن کم کرنے کا طریقہ آگے آ رہا ہے)

## دُبالا اور کم خور بندہ اللہ کو پسند ہے

ٹھانس ٹھانس کر کھانا، بدن موٹا بنانا اور اُبھری ہوئی توند لئے لئے پھرنا دیکھنے والے پر بہت بُرا تاثر چھوڑتا ہے! اپنے وزن کا خیال رکھئے کہ عبادت پر مدد حاصل کرنے کی نیت سے صحت اچھی اور وزن مُعتَدِل (Normal) رکھنا کارِ ثوابِ آخرت اور خوفِ خدا کے باعث دُبالا ہونا باعثِ سعادت ہے، فرمانِ مصطفیٰ صَلَّی اللہ تعالیٰ علیہ والہ وسلم ہے: اللہ عَزَّوَجَلَّ کو تم میں سب سے زیادہ پسند وہ بندہ ہے جو کم کھانے والا اور خفیف (یعنی ہلکے) بدن والا ہے۔

(الجامع الصغیر للسیوطی ص ۲۰ حدیث ۲۲۱)

## اللہ کو موٹا شخص ناپسند ہے

برائے کرم! اپنے حال پر رحم کیجئے، یقین مانئے موٹا پا بذاتِ خود ایک منحوس مَرَضِ بلکہ بے شمار امراض کا مجموعہ ہے، موٹا پانیک کاموں میں رُکاوٹ بنتا

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم : جو شخص مجھ پر دُرُودِ پاک پڑھنا بھول گیا وہ جنت کا راستہ بھول گیا۔ (طبرانی)

ہے، موٹاپے کی سب سے بڑی اور تشویشناک آفت بیان کرتے ہوئے امیر المؤمنین سیدنا فاروق اعظم رضی اللہ تعالیٰ عنہ فرماتے ہیں: اللہ تعالیٰ موٹے ذی علم کو ناپسند کرتا ہے۔ (الجوع مع موسوعة ابن أبي الدنيا ج ۴ ص ۹۴ رقم ۸۱) کیونکہ موٹاپا غفلت اور زیادہ کھانے پر دلالت کرتا ہے اور یہ بڑی بات ہے خاص طور پر ذی علم کے لیے۔ (اتحاف السادة للزبيدي ج ۹ ص ۱۲) یاد رہے! علماء کرام رَحِمَہُمُ اللہُ السّلام فرماتے ہیں کہ وہ فربھی (یعنی موٹاپا) مذموم ہے جو (بہت کھانے پینے اور عیش و عشرت کے ذریعے) قصداً پیدا کی جائے، قدرتی موٹاپے کا یہاں ذکر نہیں ہے۔ (مِرْقَاةُ الْمَفَاتِيح ج ۱۰ ص ۳۶۲ تحت الحديث ۶۰۱۰) (موٹاپے کی وجہ سے کسی مسلمان پر پنس کر، چھیڑ کر دل دکھانا گناہ ہے)

## وزن دار شخص کا مذاق اڑانا حرام ہے

اگر کوئی زیادہ کھاتا ہو، بے شک خوب موٹا تازہ ہو مگر اُس کا مذاق اڑانا بلکہ اُس کی طرف دیکھ کر ایذا دینے والے انداز میں مسکرائنا یا اشارے کرنا حرام اور جہنم میں لے جانے والا کام ہے، نیز یہ بھی یاد رکھئے کہ ہر ایک کے موٹاپے کا سبب زیادہ کھانا ہی ہو یہ بھی ضروری نہیں، مشاہدہ یہ ہے کہ بعض اسلامی بھائی وزن کم کرنے کیلئے غذاؤں کی پرہیزیوں کی کوششوں کے باوجود وزن کم کرنے

فَرْمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم : جس کے پاس میرا ذکر ہوا اور اُس نے مجھ پر دُرُودِ پاک نہ پڑھا تحقیق وہ بد بخت ہو گیا۔ (ابن ابی)

میں ناکام رہتے ہیں جس کا معنی صاف ظاہر ہے کہ کسی بیماری یا دواؤں کے منفی اثرات کی وجہ سے بے چاروں کا بدن پھول جاتا ہوگا۔ بہر حال موٹاپے کا کوئی بھی سبب ہو دل آزاری کی اجازت نہیں۔

## ڈکاریں آنا زیادہ کھانے کی علامت ہے

ڈکاریں آنا زیادہ کھانے کی علامت ہے چنانچہ اللہ عَزَّوَجَلَّ کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ایک شخص کی ڈکاری سنی تو فرمایا: اپنی ڈکاری کم کر، اس لئے کہ قیامت کے دن سب سے زیادہ بھوکا وہ ہوگا جو دنیا میں زیادہ پیٹ بھرتا ہے۔ (شرح السنۃ للبغوی ج ۷ ص ۲۹۴ حدیث ۳۹۴۴) جنہوں نے ڈکاری تھی وہ صحابی (یعنی ابو جحیفہ رضی اللہ تعالیٰ عنہ) فرماتے ہیں: اللہ کی قسم! جس دن سرورِ کائنات، شہنشاہِ موجودات صَلَّی اللہُ تَعَالٰی عَلَیْہِ وَاٰلِہٖ وَسَلَّم نے مجھ سے یہ بات ارشاد فرمائی، اُس روز سے لے کر آج تک (یعنی تادم بیان) میں نے کبھی پیٹ بھر کر نہیں کھایا اور مجھے اللہ عَزَّوَجَلَّ سے امید ہے کہ آئندہ بھی (پیٹ بھر کر کھانے سے) میری حفاظت فرمائے گا۔

(قُوْتُ الْقُلُوب ج ۲ ص ۲۸۲)

## کھانے کی مقدار

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہے: ”آدمی اپنے پیٹ سے زیادہ

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس نے مجھ پر کس مرتبہ صبح اور دس مرتبہ شام درود پاک پڑھا اُسے قیامت کے دن میری شفاعت ملے گی۔ (مجمع الزوائد)

بُرا برتن نہیں بھرتا، انسان کیلئے چند لقمے کافی ہیں جو اس کی پیٹھ کو سیدھا رکھیں، اگر ایسا نہ کر سکے تو تہائی (۱/۳) کھانے کیلئے، تہائی پانی کیلئے اور ایک تہائی سانس کیلئے ہو۔“  
(سُنَنِ ابْنِ ماجہ ج ۴ ص ۲۸ حدیث ۳۳۴۹)

## لَذَّتْ کِلَیْے ڈٹ کر کھانا کُفَّار کی صَفَتْ ہے

یاد رہے! موٹا ہونا یا لَذَّتْ کیلئے کوئی غذا استعمال کرنا یا پیٹ بھر کر کھانا گناہ نہیں، البتہ ان چیزوں سے بچنا بہت مناسب ہے۔ جیسا کہ صَدْرُ الشَّرِیعَہ، بَدْرُ الطَّرِیقَہ حضرت علامہ مولانا مفتی محمد امجد علی اعظمی عَلَیْہِ رَحْمَۃُ اللہِ الْقَوِی فرماتے ہیں: بھوک سے کم کھانا چاہیے اور پوری بھوک بھر کر کھانا کھا لینا مباح ہے یعنی نہ ثواب ہے نہ گناہ، کیونکہ اس کا بھی صحیح مقصد ہو سکتا ہے کہ طاقت زیادہ ہوگی اور بھوک سے زیادہ کھا لینا حرام ہے۔ زیادہ کا یہ مطلب ہے کہ اتنا کھا لینا جس سے پیٹ خراب ہونے کا گمان ہے، مثلاً دست آئیں گے اور طبیعت بد مزہ ہو جائے گی۔ (ذَرِّمُخْتَار ج ۹ ص ۵۶۰) آگے چل کر مزید فرماتے ہیں: قرآنِ کریم میں کُفَّار کی صَفَتْ یہ بیان کی گئی کہ کھانے سے اُن کا مقصود تَمَتُّع و تَنَعُّم (تَمَّتْ - تَعَّ - وَ تَنَعَّ - عُم - یعنی لذت و مزالینا) ہوتا ہے اور حدیث میں کثرتِ خَوْرِی (یعنی زیادہ کھانا) کُفَّار کی صَفَتْ بتائی گئی۔  
(بہارِ شریعت ج ۳ ص ۳۷۵)

فَرْمَانِ مُصْطَفٰی صَلَّی اللہ تعالیٰ علیہ والہ وسلم: جس کے پاس میرا ذکر ہوا اور اُس نے مجھ پر دُرُودِ شریف نہ پڑھا اُس نے جفا کی۔ (عبارتِ راق)

## 12 ماہ کی عبادت سے بڑھ کر نفع بخش فعل

اپنے نفس کو مارتے ہوئے رِضائے الہی عَزَّوَجَلَّ کیلئے کم کھانا بہت بڑی سعادت ہے اور خواہشِ نفس کو ترک کرنے کا فائدہ تو دیکھئے! حضرت سیدنا ابوسلیمان عَلَیْہِ رَحْمَةُ اللّٰہِ عَلَیْہِ فرماتے ہیں: ”نفس کی کسی خواہش کو چھوڑ دینا 12 ماہ کے دن کے روزوں اور رات کی عبادتوں سے بھی بڑھ کر دل کیلئے نفع بخش ہے۔“ (قُوْتُ الْقُلُوب ج ۲ ص ۲۹۲)

## کھانا زیادہ تو نزع کی سختیاں بھی زیادہ

منقول ہے: ”بے شک سکرَاتِ موت کی شدت دنیا کی لذتوں کے مطابق ہے۔“ تو جس نے زیادہ لذتیں اٹھائیں اُسے نزع کی تکلیف بھی زیادہ ہوگی۔ (مِنْهَاجُ الْعَابِدِیْنَ ص ۹۴)

## قیامت میں بھوکے ہوں گے

فَرْمَانِ مُصْطَفٰی صَلَّی اللہ تعالیٰ علیہ والہ وسلم ہے: بہت سے لوگ دنیا میں زیادہ کھانے والے اور آسودہ زندہ گی گزارنے والے ہیں مگر قیامت کے دن وہ بھوکے ننگے ہوں گے۔ اور بہت سے لوگ دنیا میں بھوکے ننگے ہیں مگر قیامت کے دن نعمتوں میں ہوں گے۔ (شُعَبُ الْإِيمَان ج ۲ ص ۷۰ احادیث ۱۴۶۱)

فَرَمَانِ مُصْطَفٰی صَلَّی اللہ تعالیٰ علیہ والہ وسلم: جو مجھ پر رُوِ جَعْدُ رُوِ شَرِیف پڑھے گا میں قیامت کے دن اُس کی شفاعت کروں گا۔ (کنز العمال)

بھوک کی نعمت بھی دے اور صَبْر کی توفیق دے

یا خدا ہر حال میں تو شکر کی توفیق دے

زیادہ کھانے سے ہونے والی گناہوں کی بیماریاں

حُجَّةُ الْإِسْلَام حضرت سَیِّدُنا امام ابو حامد محمد بن محمد بن محمد غزالی عَلَیْہِ رَحْمَةُ

اللہِ الْوَالِی ارشاد فرماتے ہیں: زیادہ کھانے سے اعضاء میں فتنہ پیدا ہوتا اور فساد برپا

کرنے اور بیہودہ کام کر گزرنے کی رَغْبَتِ جَنَم لیتی ہے، کیونکہ جب انسان خوب

پیٹ بھر کر کھاتا ہے تو اس کے جسم میں تکبر اور آنکھوں میں بد زنگاہی کی ہوس

چٹکیاں لیتی ہے، کان بُری باتیں سننے کے مُشْتاق رہتے ہیں، زَبان فحش گوئی

(بے حیائی کی باتوں) پر آمادہ ہوتی ہے، شرمگاہ شہوت رانی کا تقاضا کرتی ہے،

پاؤں ناجائز مقامات کی طرف چل پڑنے کیلئے بے قرار ہوتے ہیں۔ اس کے

برعکس اگر انسان بھوکا ہو تو تمام اعضاء بَدَن پُر سکون رہیں گے، نہ تو کسی بُرائی کا

لاالچ کریں گے اور نہ ہی بُرائی کو دیکھ کر خوش ہوں گے۔ حضرت اُستاذ ابو جعفر علیہ

رَحْمَةُ اللہِ الْاَکْبَر کا ارشاد گرامی ہے: ”پیٹ اگر بھوکا ہو تو جسم کے باقی اعضاء سیر

یعنی پُر سکون ہوتے ہیں، کسی شے کا مطالبہ نہیں کرتے اور اگر پیٹ بھرا ہوا ہو تو

دوسرے اعضاء بھوکے رہ جانے کے باعث مختلف بُرائیوں کی طرف رُجوع



فَرَمَانِ مُصْطَفٰی ﷺ: مجھ پر رُودِ پاک کی کثرت کرو بے شک یہ تمہارے لئے طہارت ہے۔ (ابو یعلیٰ)

(منہاج العابدین ص ۸۳)

کرتے ہیں۔“

## زیادہ کھانے سے ہونے والی 12 قسم کی جسمانی بیماری

موٹا ہوا یا دُبلّا پتلا جو کوئی بھی خوب ڈٹ کر کھانے کا عادی ہو اُسے کسی بھی مُہلک (مہ۔ لک یعنی ہلاکت میں ڈالنے والی) بیماری کے استقبال کیلئے ذہن بنا لینا چاہئے کیوں کہ زیادہ کھانے سے پیٹ خراب ہوتا ہے اور بقولِ اطِبّا (ا۔ طِب۔ با) 80 فیصد امراض پیٹ کی خرابی سے پیدا ہوتے ہیں، جن میں 12 قسمیں یہ ہیں: (۱) دماغی امراض (۲) آنکھوں کی بیماریاں (۳) زبّان اور گلے کی بیماریاں (۴) سینے اور پھیپھڑے کے امراض (۵) فالج اور لقوہ (۶) جسم کے نچلے حصّے کا سُن ہو جانا (۷) شوگر (۸) ہائی بلڈ پریشر (۹) دماغی شریان (یعنی مغز کی نُس) پھٹ جانا (۱۰) نفسیاتی امراض (یعنی پاگل ہو جانا وغیرہ) (۱۱) جگر اور پتے کے امراض اور (۱۲) ڈپریشن۔

## موٹاپا موت کا سبب بن سکتا ہے!

ایک طبی تحقیق کے مطابق موٹے افراد میں خون کے لوٹھرے (کلوٹس۔ CLOTS) بننے کا عمل تیز ہوتا ہے، جو جلد زندگی ختم کرنے کا پیش خیمہ بنتا ہے۔ تحقیق کے مطابق موٹاپا موت کو دعوت دینے کے برابر ہے، کیونکہ اس

فَرْمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: تم جہاں بھی ہو مجھ پر دُرُود پڑھو کہ تمہارا دُرُود مجھ تک پہنچتا ہے۔ (طبرانی)

سے خون کے لوتھڑے (کلوٹس - CLOTS) بننا شروع ہو جاتے ہیں، ٹانگوں میں بننے والے لوتھڑے پورے جسم میں خون کی روانی متاثر کرتے ہیں۔ ایک اور طبی تحقیق کے مطابق زیادہ میٹھے اور مرغن (یعنی گھی، تیل اور طرح طرح کی چکنائیوں والے) کھانے اور مشروبات (DRINKS) نہ صرف وزن اور موٹاپے میں اضافے کا باعث بنتے ہیں بلکہ ان کے استعمال سے دل اور دماغ کی شریانوں (یعنی خون کی باریک سوں) میں دوڑنے والا خون بھی گاڑھا ہو جاتا ہے جو دل کے دورے یا دماغی رگوں میں خون جمنے جیسے جان لیوا عارضوں (یعنی بیماریوں) کا سبب بن سکتا ہے۔

## کیا بیٹھ کر کام کرنے سے موٹاپا آتا ہے؟

بعض بھاری بھر کم افراد اپنی صفتِ بسیار خوری یعنی خوب کھاتے پیتے رہنے کی خصلت سے قطع نظر کرتے ہوئے یہ کہتے سنائی دیتے ہیں کہ بھی کیا کریں، ہمارا کام ہی بیٹھنے کا ہے اس لئے وزن بڑھ اور پیٹ ابھر گیا ہے!!! یہ ان کی غلط فہمی ہے۔ ایسوں کی خدمت میں عرض ہے اس سے پہلے کہ ڈاکٹر بھاری فیس لے کر کسی مہلک بیماری کی خبر و حشت اثر سنا کر خوف سے ادھ مٹا کر کے

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس نے مجھ پر دس مرتبہ دُرُودِ پاک پڑھا اللہ عَزَّوَجَلَّ اُس پر سو رحمتیں نازل فرماتا ہے۔ (طبرانی)

آپ کو کم کھانے اور وزن گھٹانے کی تاکید کرے اس سے قبل امت کے خیر خواہ سب مدینہ عقیّہ کی ہمدردی سے لبریز مدنی التجا قبول فرما لیجئے اور حُصولِ ثواب کی نیت سے پیٹ کا قفلِ مدینہ لگائیے یعنی سادہ غذا اور وہ بھی خواہش سے کم کھائیے اور پھر بے شک پہلے سے زیادہ وقت بیٹھ کر کام کیجئے اِنْ شَاءَ اللہ عَزَّوَجَلَّ آپ خوش اندام (SMART) ہی رہیں گے۔

## کس کا کتنا وزن ہونا چاہئے

قد کے مطابق مرد کیلئے فی انچ ایک کلو وزن مناسب ہے مثلاً ساڑھے پانچ فٹ کے مرد کیلئے 66 کلو اور سوا پانچ فٹ کی عورت کا وزن 59 کلو۔

## ٹھریئے! پہلے خون ٹیسٹ کروائیے

پہلے شوگر (GLUCOSE) اور لیپڈ پروفائل (LIPID PROFILE) کا ٹیسٹ کروا لیجئے۔ لیپڈ میں کولیسٹرول (CHOLESTEROL) بھی شامل ہے، اس کیلئے کم از کم 12 اور زیادہ سے زیادہ 14 گھنٹے سے پیٹ خالی ہونا ضروری ہے۔ ہو سکے تو رِضائے الہی کیلئے روزہ رکھ کر شام کو وقت کی مقدار کے مطابق یہ تمام ٹیسٹ کروائیے اگر رپورٹ خراب آئے تو ڈاکٹر کے مشورے کے

فَرْمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس کے پاس میرا ذکر ہو اور وہ مجھ پر دُرُود شریف نہ پڑھے تو وہ لوگوں میں سے کنجوس ترین شخص ہے۔ (زنجبیل)

مطابق وزن کی ترکیب کیجئے۔

## روزانہ پون گھنٹہ پیدل چلئے

روزانہ 45 منٹ (م۔نٹ) اس طرح پیدل چلئے: پہلے 15 منٹ تیز

قدم، دوسرے 15 منٹ معتدل (NORMAL) اور آخری 15 منٹ تیز۔ اس

طرح چلنے سے اِنْ شَاءَ اللہ عَزَّوَجَلَّ بہت سارے جسمانی فوائد کے ساتھ وزن میں بھی کمی آئے گی۔

## وزن کم کرنے کا طریقہ

دن میں صرف ایک بار کھانا سنت ہے اگر ایک بار کھانے سے کمزوری

آتی ہو تو دن میں دو مرتبہ کھا لیجئے۔ چاہے ایک بار کھائیں یا دو بار مگر بھوک سے کم

کھانا ضروری ہے۔ تین بار کھانے بلکہ دو بار کے علاوہ دیگر اوقات میں مختلف

چیزیں کھانے سے بچئے۔ بیچ میں بھوک لگے اور کھانا چاہیں تو کھیر، لکڑی، سلاد

کے پتے ”ڈائٹ سیب“ وغیرہ کھا لیجئے۔ ایک یا دو مرتبہ جو کھانا کھائیں گے اُس

میں سلاد وغیرہ نیز اُبلے ہوئی یا بہت ہی کم یعنی ایک آدھ چھوٹی سی چچ تیل میں

پکائی ہوئی سبزیاں، آلونہ کھائیے۔ اگر روٹی یا چاول کھانا ضروری ہو تو مذکورہ سبزی

کے ساتھ صرف آدھی چپاتی کھائیے، چاول فقط پانی میں اُبلے ہوئے صرف

فَرْمَانِ مُصْطَفٰی ﷺ اُس شخص کی ناک خاک آلود ہو جس کے پاس میرا ڈکڑہا اور وہ مجھ پر ڈرود پاک نہ پڑھے۔ (عام)

آدھا کپ، صرف ایک بوٹی وہ بھی چھوٹی سی بغیر چربی کی، آم کھانا ضروری ہو تو ہفتے میں ایک آدھ بار صرف درمیانہ قسم کا آدھا آم۔ پیٹ کی تکلیفوں اور طرح طرح کی بیماریوں سے بچنے کا بہترین نسخہ جو بھی غذا کھائیں خوب چبا کر کھائیں، یعنی اتنی چبائیں کہ غذا پانی کی طرح تپلی ہو کر خود ہی حلق کے نیچے اتر جائے۔ چائے پینا چاہیں تو ”اسکیمڈ ملک“ کی پھینکی ہی پی لیجئے اگر بغیر مٹھاس کے نہ پی سکیں تو ڈاکٹر کے مشورے سے چائے کے کپ میں SWEETENER کی ایک گولی ڈال لیجئے، (کہا جاتا ہے کہ بعض SWEETENER مُضَرِّ صَحَّتْ ہوتی ہیں) اگر شوگر کا مَرَض نہ ہو تو ممکنہ صورت میں چینی کی جگہ چائے میں شہد یا گُرڈال لیجئے۔ (دن رات میں صرف دو بار درمیانہ کپ وہ بھی آدھا آدھا پئیں) چربی، گھی، کھانے کا تیل، انڈے کی زردی، ڈیری (DAIRY) کی چیزیں مثلاً مگھن، پنیر (CHEESE) اور ہر طرح کی چکناہٹ والی غذائیں، میٹھے اور کریم والے بسکٹ، مختلف میٹھی ڈشیں جیسا کہ ربڑی، کھیر، فرنی، پٹین (PUDDING) فروٹ جیلی، کسٹرڈ، فالودہ وغیرہ۔ کیک، پیسٹریاں، کوکو چاکلیٹ اور ٹافیوں، نمکو والوں کی تلی ہوئی چیزوں، CREAM لگی ہوئی یا میٹھی غذاؤں، مٹھائیوں، آئس کریم، ٹھنڈے مشروبات (COLD DRINKS)، پھلوں کے رس، فاسٹ فوڈ مثلاً

فَرَمَانِ مُصْطَفٰی ﷺ: جس نے مجھ پر روزِ نعتہ دو سو بار زُر و دو پاک پڑھا اُس کے دو سو سال کے گناہ معاف ہوں گے۔ (کنز العمال)

پڑے پڑھے، پُوریاں، کچوریاں، پکوڑے، کباب، سموسے، انڈا آملیٹ وغیرہ ہر وہ چیز جس میں میدہ، چکنہٹ یا میٹھاس شامل ہو ان سے بچئے۔  
 اِنْ شَاءَ اللہ عَزَّوَجَلَّ وزن میں کمی آئے گی اور آپ اِنْ شَاءَ اللہ عَزَّوَجَلَّ خوش اندام (SMART) ہو جائیں گے۔ ڈاکٹروں کے پاس کھانے کا ”چارٹ“ ملتا ہے اُن کے ذریعے بھی وزن کا تناسب برقرار رکھا جاسکتا ہے۔ اپنے فیملی ڈاکٹر یا ماہرِ حکیم سے مشورہ کر کے صرف غذاؤں اور پرہیزیوں سے وزن کم کرنا چاہئے۔ مگر دوا (MEDICINE) کے ذریعے وزن کم نہیں کرنا چاہئے کہ اس کے منفی اثرات (SIDE EFFECTs) صحت کو نقصان پہنچا سکتے ہیں۔

## وزن کم کرنے کیلئے کدو شریف پکانے کا طریقہ

حسب ضرورت کدو شریف (لوکی) کے قتلے (ٹکڑے) پانی میں چولھے پر چڑھا دیجئے، تھوڑی سی ہلدی اور حسب ذائقہ نمک ڈالئے۔ تیل نہ ڈالئے اس کے بیچ سے کچھ نہ کچھ تیل نکل آئے گا۔ تھوڑی سی دیر میں وزن کم کرنے کا بہترین نسخہ تیار ہے۔ مگر آگے بیان کردہ ترکیبیں بھی عمل میں لانی ہیں۔

## وزن کم کرنے کا نسخہ

لاکھ دانہ، زیرہ سیاہ اور کلونچی، تینوں ہم وزن لے کر اچھی طرح باریک

(ابن عمر)

فَرْمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: مجھ پر رُودِ شریف پر صوم اللہ عَزَّوَجَلَّ تم پر رحمت بھیجے گا۔

پیس کر یکجا (یعنی MIX) کر کے بڑے منہ کی بوتل میں محفوظ کر لیجئے روزانہ صبح و شام ایک ایک چمچ پانی کے ساتھ کھانے سے پہلے کھا لیجئے۔ مگر پرہیزی بھی جاری رکھئے۔

## گھبرا ئے نہیں!

پیٹ کا قفل مدینہ یعنی بھوک سے کم کھانا آپ کو صرف چند روز دشوار معلوم ہوگا، وہ بھی زیادہ تر اُس وقت جب تک کہ دسترخوان پر بیٹھے رہیں گے، دسترخوان بڑھا لینے کے بعد اِنْ شَاءَ اللہ عَزَّوَجَلَّ توجُّہ ہٹ جائے گی۔ اس کے بعد جب پیٹ کے قفل مدینہ کی عادت پڑ جائے گی اور اس کی بَرَکتوں کا مشاہدہ فرما لیں گے تو زیادہ کھانے کو اِنْ شَاءَ اللہ عَزَّوَجَلَّ جی بھی نہیں چاہے گا۔

## دیگوں کا پکا ہوا کھانا

دیگوں کے زبردستی کے ”لذیذ“ بنائے گئے خوب مُرغُن اور مسالے دار قورمے، بریانی وغیرہ چٹ پٹے کھانے اکھاڑے کے پہلوان اور میدان کے کھلاڑی کیلئے بھی صحت گُش (یعنی صحت کو تباہ کرنے والے) ہیں اور خصوصاً وزن دار آدمی کی صحت کے تو نہایت ہی سخت دشمن ہیں۔ دعوتوں کی دیگوں کی خوش ذائقہ غذائیں کھانے کے دوران لذت کی وجہ سے آدمی ہاتھ بھی جلدی نہیں

فَرْمَانِ مُصْطَفٰی صَلَّی اللہ تعالیٰ علیہ والہ وسلم : مجھ پر کثرت سے دُرُودِ پاک پڑھو بے شک تمہارا منہ پُر دُرُودِ پاک پڑھنا تمہارے گناہوں کیلئے مغفرت ہے۔ (جامعہ منیر)

روک پاتا، معمول سے زیادہ کھاتا اور دوسروں کی موجودگی میں حرص کی وجہ سے اُس سے برابر چبایا بھی نہیں جاتا، جلدی جلدی ننگے اور پیٹ میں لڑھکانے کے سبب اس کی صحت کو شدید نقصانات پہنچتے ہیں۔ ایک طبی تحقیق کے مطابق چٹ پٹی غذاؤں سے السر (ULCER)، معدے کی تیزابیت، بد ہضمی اور بواسیر کی بیماریاں جنم لیتی ہیں۔

## کھا کر فوراً سو جانے کے نقصانات

آج کل کافی افراد کام کاج سے رات کو فارغ ہو کر تھکے ہارے آ کر، جلدی جلدی کھانا کھا کر فوراً سو جاتے ہیں، ایسوں کو شوگر، دل کے امراض، معدے کی بیماریاں، فالج وغیرہ امراض ہو سکتے ہیں۔ لہذا کھانا کھانے کے دو یا تین گھنٹے کے بعد سونا چاہئے۔ رات دیر سے کھا کر فوراً سو جانے میں آپ کی لاکھ مجبوریاں ہوں، مگر ”بیماری“ آپ کی کوئی مجبوری نہیں دیکھے گی، آپ کو ہی اپنے انداز بدلنے ہی پڑیں گے۔ (تفصیلی معلومات کیلئے فیضانِ سنت جلد اول کے باب، ”پیٹ کا قفلِ مدینہ“ کا مطالعہ فرمائیے)

یا الہی بھوک کی دولت سے مالا مال کر


دو جہاں میں اپنی رحمت سے مجھے خوشحال کر



فَرْمَانِ مُصْطَفٰی ﷺ: جو مجھ پر ایک دُرود شریف پڑھتا ہے اللہ عز و جل اُس کیلئے ایک قبر ادا کر لیتا اور قبر ادا اُخذ پہاڑ بنتا ہے۔ (مبارزانی)

اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد



طالب غم دیندو  
تقیج و مغفرت و  
بے حساب بخت  
الفرزد میں آقا  
کا پڑوس

۳۰ رمضان المبارک ۱۴۳۲ھ

یہ رسالہ پڑھ کر دوسرے کو دے دیجئے

شادی ختمی کی تقریبات، اجتماعات، اعراس اور جلوس میلاد وغیرہ میں مکعبہ المدینہ کے شائع کردہ رسائل اور مدنی پھولوں پر مشتمل پمفلٹ تقسیم کر کے ثواب کمائیے، گا کھول کو بہ نیت ثواب تحفے میں دیئے کیلئے اپنی ذکا نوں پر بھی رسائل رکھنے کا معمول بنائیے، اخبار فروشوں یا بیچوں کے ذریعے اپنے محلے کے گھر گھر میں ماہانہ کم از کم ایک عدد سنتوں بھر اور سالہ یا مدنی پھولوں کا پمفلٹ پہنچا کر نیکی کی دعوت کی دھو میں چپائیے اور خوب ثواب کمائیے۔

## ماخذ و مراجع

کتاب	مطبوعہ	کتاب	مطبوعہ
سنن ابن ماجہ	دار المعرفۃ بیروت	القول البدیع	مؤسسۃ الریان بیروت
شعب الایمان	دار الکتب العلمیۃ بیروت	قوت القلوب	دار الکتب العلمیۃ بیروت
شرح السنہ	دار الکتب العلمیۃ بیروت	منہاج العابدین	دار الکتب العلمیۃ بیروت
جامع صغیر	دار الکتب العلمیۃ بیروت	اتحاف السادہ	دار الکتب العلمیۃ بیروت
مرقاۃ المفاتیح	دار الفکر بیروت	در مختار	دار المعرفۃ بیروت
معرفۃ الصحابہ	دار الکتب العلمیۃ بیروت	بہار شریعت	مکتبۃ المدینہ باب المدینہ کراچی



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَفَتَعِدُّوا أَنْ تُدْعُوا بِاللَّهِ مِنْ أَشْيَاطِكُمُ الَّذِينَ يَكْفُرُونَ بِاللَّهِ وَرَسُولِهِ أَلَسْتُمْ بِأَعْيُنٍ بَصِيرَةٍ

سُنّت کی پہاڑیں

اَلْحَمْدُ لِلّٰہِ عَلٰی تَحْلِیْلِ قُرْآنِ وَتَفْہِیْمِہِ کی عاصیہ غیر سیاسی تحریک و دعوت اسلامی کے منجھکے منہ فی ماحول میں بکثرت تشکیلاتیں بسکی اور سکھائی جاتی ہیں، ہر شخراٹ مغرب کی نماز کے بعد آپ کے شہر میں ہونے والے دعوت اسلامی کے ہفتہ وار سنتوں بھرے اجتماع میں ساری رات گزارنے کی سنت فی الہا ہے۔ عاشقانِ رسول کے منہ فی قافلوں میں سنتوں کی تربیت کے لیے سفر اور روزانہ ”تکبیر مدینہ“ کے ذریعے منہ فی انعامات کا رسالہ پڑھ کر کے اپنے یہاں کے ذمہ دار کو جمع کروانے کا معمول بننا چھوٹے ”اِنْ شَآءَ اللہِ عَلٰی اِس کی بزرگت سے پابند سبک بننے، شمن ہوں سے نفرت کرنے اور ایمان کی جھالٹ کے لیے کڑھنے کا ذہن بنے گا۔

ہر اسلامی بھائی اپنی ذہن بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ **”إِنَّ خَاشَةَ اللَّهِ عَزَّوَجَلَّ** اپنی اصلاح کے لیے **”مَنْ فِي إِعْمَامَاتٍ“** پر عمل اور ساری دنیا کے لوگوں کی اصلاح کی کوشش کے لیے **”مَنْ فِي قُلُوبٍ“** میں سفر کرتا ہے۔ **”إِنَّ خَاشَةَ اللَّهِ عَزَّوَجَلَّ**

مکتبۃ الہدیۃ کی شاخیں

- |              |   |              |   |
|--------------|---|--------------|---|
| 051-5553765  | • راولپنڈی: فضلہ اور پائیدار کھیتی باڑی کے ماہرین، فون: 051-5553765                             | 021-32203311 | • کراچی: حمید محمد بنگا راولپنڈی: فون: 021-32203311                                     |
| 042-37311679 | • پشاور: وائس چانسلر کے کالج، فضلہ اور پائیدار کھیتی باڑی کے ماہرین، فون: 042-37311679          | 041-2632625  | • سرحد: راولپنڈی: (فضلہ اور پائیدار کھیتی باڑی کے ماہرین، فون: 041-2632625)             |
| 068-5571686  | • خٹک: پشاور: ذوالفقار علی خان کے کالج، فضلہ اور پائیدار کھیتی باڑی کے ماہرین، فون: 068-5571686 | 058274-37212 | • سکس: چنگھڑی: فضلہ اور پائیدار کھیتی باڑی کے ماہرین، فون: 058274-37212                 |
| 0244-4362145 | • کوئٹہ: پشاور: چنگھڑی: فضلہ اور پائیدار کھیتی باڑی کے ماہرین، فون: 0244-4362145                | 022-2620122  | • خیبر پختونخوا: خیبر پختونخوا: فضلہ اور پائیدار کھیتی باڑی کے ماہرین، فون: 022-2620122 |
| 071-5619195  | • خیبر پختونخوا: خیبر پختونخوا: فضلہ اور پائیدار کھیتی باڑی کے ماہرین، فون: 071-5619195         | 061-4511192  | • گلگت بلتستان: گلگت بلتستان: فضلہ اور پائیدار کھیتی باڑی کے ماہرین، فون: 061-4511192   |
| 055-4225653  | • گلگت بلتستان: گلگت بلتستان: فضلہ اور پائیدار کھیتی باڑی کے ماہرین، فون: 055-4225653           | 044-2550767  | • آزاد کشمیر: آزاد کشمیر: فضلہ اور پائیدار کھیتی باڑی کے ماہرین، فون: 044-2550767       |
| 048-6007128  | • آزاد کشمیر: آزاد کشمیر: فضلہ اور پائیدار کھیتی باڑی کے ماہرین، فون: 048-6007128               |              |   |

فیضانِ مدینہ، محلہ سوداگران، پرانی سبزی منڈی، باب المدینہ (کراچی)

021-34921389-93 Ext: 1284

Web: [www.dawateislami.net](http://www.dawateislami.net) / Email: [ilmia@dawateislami.net](mailto:ilmia@dawateislami.net)

**مكتبة المدينة**